

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīṅṣiṅharāghavadāsēna kṛtaṃ
**॥ śrīvēdāntarāmānujamahādēśikan
stōtram ॥**

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṅḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrīvēdāntarāmānujamahādēśikan stōtram ॥

śrīmadvēdāntarāmānujamunikaruṇā -
labdha vēdāntayugmaṇ
śrīmacchrīvāsayōgīśvara gurupadayō -
rarpitasvātmabhāram |
śrīmacchrīraṅganāthāhvayamunikṛpayā
prāptamōkṣāśramaṇ taṇ
śrīmadvēdāntarāmānujamunimaparam
saṃśrayē dēśikēndram ॥

abdē'smin vibhavē vivasvati gatē
mīnaṇ chadē pāṇḍarē
pañcamyāṇ mṛgalakṣmaṇō mṛgaśirō -
nakṣatrayuktē dinē |
śrīmacchrīnidhiyōgivarāyakaṛuṇā -
saṃprāpta sarvārthakaḥ
śrīmadvēdavataṃsalakṣmaṇamuniḥ
śrī raṅganāthaṇ yayau ॥ 1 ॥

vibhavābdē jhaṣē śuklapañcamyāṇ vidhuvāsarē |
vēdāntalakṣmaṇamuniḥ svācāryacaraṇāvagāt ॥ 2 ॥

śrīpatēḥ karuṇā lōkaduḥkhanīhārabhānubhā |
avyādvēdaśirō rāmānujākhyā gururūpiṇī || 3 ||

matarakṣaṇadattamatih yatipatisandiṣṭamārgapānthāgryaḥ |
kumatigirikuliśarūpō rakṣatu nigamāntalakṣmaṇākhyaguruḥ || 4 ||

tē guṇāḥ śīlavātsalyasāmyādayaḥ
prāpya sarvēśvaraṃ yē svasattāṃ yayuḥ |
prāpuradyāśritāstaṃ guruṃ pūrvatō -
'pyunnatiṃ tēna samprēṣitaṃ bhūtalē || 5 ||

vēdayugmavilasatsudhīrguruḥ
jñānaśīlayutavṛtta śēvadhiḥ |
sampradāyaparirakṣaṇakṣamaḥ
śiṣyabr̥ndamavasātkṛpānidhiḥ || 6 ||

dānajitakāmadhēnuḥ kāruṇyasudhākālānidhirbhaumaḥ |
jayati gururasmadyō jaitrarathō yatirājarājavīthyām || 7 ||

tamōguṇavimōhitaṃ kalitapāpajātaṃ sadā
kadadhvagamasāravānmanasapaṅkilaṃ saṅkulam |
vikatthana vidūṣitaṃ vibudhagarhitaṃ mānavaṃ
rirakṣipati kaḥ pumānakhiladāḍṛtē dēśikāt || 8 ||

rājīvō vēdayugmāvanakṛtadhiṣaṇaḥ
kūrmārūpaḥ śritānāṃ
kōlō vēdārthamustānicayanigalanē
vādisaṅghē nṛsiṃhaḥ |
krāntvā lōkaṃ svakīrtyā paraśudharamuniḥ
dambharājanyahantā

tālāṅkō'jñānadhārāvidalanaviṣayē
rājatē'sau gururnaḥ || 9 ||

māsakhōpi dhṛtatāpasavēṣa
rāma ēṣa nigamāntavivēkē |
kṛṣṇatāmupagataḥ kalihantā
hyēka ēva sakalārthakarō'bhūt || 10 ||

nutāḥ paṇḍitalōkēna vṛtaḥ śiṣyagaṇaissadā |
śritō mōkṣārthibhissadbhiḥ sthitassarvanṛṇāṃ hr̥di || 11 ||

janimatāmavanāya cakāra ya -
jjaniśatē kṛpayā madhunāśanaḥ |
sakalamēkapadē kṛtavānasau
nigamaśēkharalakṣmaṇayōgirāt || 12 ||

majjantaṃ śiśumasmadādikamabhīkṣyājñānarōgāplutaṃ
snēhādrakṣitumañjasātra guruṇā mātrtvamāsāditam |
bhrānti dhvānta vidāraṇāya mahatā mārtāṇḍatāsāditā
māyāvādividāraṇē kṛtamahō śārdūlavikrīḍitam || 13 ||

hā hantēti na vaktavyaṃ gurūṇāṃ virahārditaiḥ |
tatkrpāsāranirdhūtakalmaṣairnākajēṭṛbhiḥ || 14 ||

dēva tvatpādapaṅkēruhadhṛtamatayaḥ
santi kēcidvarēṇyāḥ
kiṃ taiḥ tvaddatabhāgbhiḥ vipulamasulabhaṃ
tvāṃ vicinvadbhirāryaiḥ |
tvaddāsyāṃ tvadvibhūtiṃ niravadhikatayā -
smākamāpādayadbhiḥ

śrīmadvēdānta rāmānujamunivacanai -
rēva dattābhayāḥ smaḥ || 15 ||

śītaṃ śaraṃ marmaṇi samprayujya
bhōḥ vikatthasē kāla vṛthā jahīhi tat |
yadasmadīyā guravaḥ sudhāmayaiḥ
vacōbhirasmandhṛdayēṣu sēratē || 16 ||

kā tvaṃ māyē kutra dhāma tvadīyaṃ
nāgantavyaṃ matsakāśaṃ bhavatyā |
adya svāntē naḥ svadantē gurūṇāṃ
vācō hr̥dyā vēdasārānuliptāḥ || 17 ||

yati kṣamābhṛdakṣataṃ svamārgamatra rakṣitum |
samaidhatādyā vēdamauḷi rāghavānujātmanā || 18 ||

namastasmai lilāvijitavimatabhrānta manasē
kalikṣōbhaprōdyattimiranikarākāśamaṇayē |
śritāśēṣāghaughaprasāmanasamudyatsmitajuṣē
susampatsandhātrē yatir̥patirūpāya guravē || 19 ||

mahatē karuṇārdrāya mahāvaibhavaśālinē |
śrutyanta lakṣmaṇākhyāya guravē'stu namō namaḥ || 20 ||

|| iti śrīvēdāntarāmānujamahādēśikan stōtraṃ samāptam ||